

“ आज
* वीर दुर्गावस राठौर
जयंती
* लेफ्ट हेंडर डे ”

संस्थापक : स्व. श्री गोवर्धनलालजी मेहता | वर्ष 40 अंक 13 | इंदौर, गुरुवार 13 अगस्त, 2026 | श्रावण शुक्ल 1 संवत् 2083 | पृष्ठ-12 मूल्य-4.00 | www.awantika.com

देश विदेश

केश कांड में हाईकोर्ट जरिस्टस वर्मा पर लगे आरोप साबित

नई दिल्ली। संसद की जांच समिति ने जरिस्टस यशवंत वर्मा के ऊपर लगे तीनों आरोपों को सही पाया है। यह मामला 2025 में जरिस्टस वर्मा के सरकारी आवास के स्टोररूम से नकदी मिलने से जुड़ा है। नैनल की रिपोर्ट बुधवार, 12 अगस्त को लोकसभा और राज्यसभा में पेश की गई। रिपोर्ट के मुताबिक, स्टोररूम में 500 रुपए के नोटों की काफी मात्रा मिली थी। लेकिन जरिस्टस वर्मा नकदी के खौत, मालिकाना हक या वहां मौजूद होने की संतोषजनक वजह नहीं बता सके। जरिस्टस वर्मा इस साल अप्रैल में हाईकोर्ट के जज पद से इस्तीफा दे चुके हैं। जांच समिति ने पाया कि जरिस्टस वर्मा के सरकारी आवास के स्टोर रूम में 500 के नोटों के बंडल और अधजले नोट मिले थे।

टाटा संस के चेयरमैन एन चंद्रशेखरन ने दिया इस्तीफा

मुंबई। टाटा संस के चेयरमैन एन. चंद्रशेखरन ने 12 अगस्त को इस्तीफा दे दिया है। उनका इस्तीफा 18 अगस्त को होने वाली टाटा संस की एजीएम से ठीक पहले आया है। हालांकि, वे फरवरी 2027 तक पद पर बने रहेंगे। चंद्रशेखरन के तीसरे कार्यकाल को लेकर टाटा इस्ट्स के साथ सहमति नहीं बन पाई थी। नए कारोबारों में भारी निवेश, उनके प्रदर्शन और टाटा संस के भविष्य को लेकर मतभेद इस फैसले की बड़ी वजह बने। एन चंद्रशेखरन के इस्तीफे की खबर के बाद टाटा ग्रुप की लिस्टेड कंपनियों के शेयरों में गिरावट है। टीसीएस, टाटा मोटर्स, टाटा स्टील और टाटा कंज्यूमर के शेयर 3% तक नीचे हैं।

रिया चक्रवर्ती ने कहा

18 की उम्र में चेहरा सही कराया



मुंबई। अभिनेत्री रिया चक्रवर्ती ने अपने करियर के शुरूआती दिनों को लेकर बड़ा खुलासा किया है। कोमेडियन तन्मय भट्ट के यूट्यूब चैनल पर बातचीत में रिया ने बताया कि 17-18 साल की उम्र में एमटीवी बीजे के तौर पर उन्हें 3 लाख रुपए सैलरी मिलती थी। रिया के मुताबिक वे खुद को बहुत अमीर समीती थीं और उन्होंने यह साया पैसा अपने चेहरे का ब्यूटी ट्रीटमेंट कराने में खर्च कर दिया था। इसके साथ ही रिया ने बताया कि उनके करियर का पहला सैलिब्रिटी इंटरव्यू सलमान खान का था, जिससे उस वक्त सब ख़तरे थे। चेहरे की सर्जरी पर खर्च की सैलरी रिया ने अपनी सैलरी का जिक्र करते हुए कहा कि 17-18 साल की उम्र में 3 लाख रुपए महीना मिलना उनके लिए बहुत बड़ी बात थी। जब तन्मय ने उनसे पूछा कि उन्होंने इस पैसे का क्या किया, तो रिया ने खेबाकी से जवाब दिया कि उन्होंने यह पैसा अपने चेहरे को ठीक कराने यानी ब्यूटी ट्रीटमेंट पर खर्च किया।

नैनो न्यूज

- नई दिल्ली:** खुदरा महंगाई लगातार सातवें महीने बढ़ी, खाने-पीने की चीजें महंगी, जुलाई में 4.45% रही, दूसरे महीने आरबीआई के 4% के अनुमान से ज्यादा।
- नई दिल्ली:** संसेसन 188 अंक गिरकर 77966 पर बंद, निफ्टी भी 36 अंक टूटा, आईटी और एफसीजी शेयर्स में ज्यादा बिकवाली रही।
- नई दिल्ली:** सोना 158 बढ़कर 1.53 लाख पर पहुंचा, 12 दिन में 10 हजार महंगा हुआ, चांदी 2.35 लाख किलो बिक रही।
- लखनऊ:** सेक्स रैकेट चलाने वाली विदेशी महिला पकड़ी गई, पुलिस को 1 साल चकमा दिया, 50 की उम्र में जवान दिखे, इसलिए 7 बार सर्जरी कराई।
- नई दिल्ली:** एसी और वॉटेलेशन फेल होने से केबिन का तापमान अचानक बहुत बढ़ गया, जिससे यात्रियों का दम घुटने लगा और सांस लेने में भारी दिक्कत हुई।
- नई दिल्ली:** अमित शाह ने कहा, स्पीकर चर्चा के लिए घंटे तय करें, मैं सदन में रहूंगा, ओम बिरला को लेटर लिखा, राहुल बोले- हमें लेकर नहीं सुनना
- इस्लामाबाद:** इमरान खान की मौत का दावा झूठा, पाकिस्तानी पत्रकार एक दिन बाद ही पलटा, पीटीआई बोली- मिलने दो, नहीं तो सड़कों पर उतरेंगे।
- झारखंड:** परीक्षा विवाद, भूख हड़ताल कर रहे छात्रों की हालत स्थिर, राहुल क्रांति बोले- सीबीआई जांच तक चलेगा आंदोलन।
- भोपाल:** एनालॉग पनीर पर प्रतिबंध, तेल से बनने वाले पनीर पर लगेगा प्रतिबंध, हर महीने है 900 टन की खपत।
- नई दिल्ली:** देश में बिजनेस परिवारों की संपत्ति 138 लाख करोड़ हुई, ये नीदरलैंड्स और सऊदी अरब जैसे देशों की इकोनॉमी से ज्यादा।

ग्रामीणों को डराने के लिए फायरिंग कर महिला की वेशभूषा में वारदात को देते थे अंजाम

लाखों की चोरी में लिप्त बदमाशों को चिरोलाकलां के ग्रामीणों ने पकड़ा

दैनिक अवन्तिका ►► खरसौदकलां

क्षेत्र में पिछले दो पखवाड़े से लाखों रुपए की चोरी की वारदातों को अंजाम देने वाले बदमाशों को समीप के गांव चिरोलाकलां के ग्रामीणों ने रात में पीछा कर पकड़ लिया। बदमाशों ने ग्रामीणों को डराने के लिए फायरिंग भी की, लेकिन ग्रामीणों ने हिम्मत नहीं छोड़ी और करीब दो किलोमीटर तक पीछा कर एक बदमाश को पकड़ा। उसे डायल-112 पुलिस के हवाले किया गया। अंधेरे का फायदा उठाकर फरार हुए अन्य बदमाशों की तलाश में पुलिस और ग्रामीणों ने बुधवार को खेतों, नदी-नालों एवं आसपास के क्षेत्रों में सर्चिंग की। इस दौरान एक बदमाश खेत में छिपा मिला, जिसे पुलिस ने पकड़ लिया। बताया जा रहा है कि बदमाश दिन में क्षेत्र में रेकी करते थे और रात में चोरी की वारदातों



को अंजाम देते थे। पकड़े गए बदमाशों में से एक महिला की वेशभूषा में था। पुलिस पृच्छाछ में गिरोह के अन्य सदस्यों और पूर्व में हुई चोरी की वारदातों के संबंध में जानकारी जुटा रही है।

खरसौदकलां में भी लाखों की चोरी

उन्हेल में किराए के मकान में रह रहे थे

पुलिस के अनुसार देर रात पकड़े गए बदमाश से पृच्छाछ में उन्हेल में उसके रहने के ठिकाने की जानकारी मिली। इसके आधार पर भाटपचलाना पुलिस ने दबिश देकर दो अन्य साथियों को भी गिरफ्तार किया। पुलिस आरोपियों से क्षेत्र में हुई चोरी की वारदातों के संबंध में पृच्छाछ कर रही है तथा एक अन्य साथी की तलाश जारी है। चिरोलाकलां निवासी सुरेश पटेल ने बताया कि बदमाश दिन में गांव एवं आसपास के क्षेत्रों की रेकी करते थे। ग्रामीणों के अनुसार पकड़ा गया एक बदमाश महिला की वेशभूषा में था। ग्रामीणों को आशंका है कि यह मुरेना क्षेत्र से जुड़ा गिरोह है, जो वर्तमान में उन्हेल में किराए का मकान लेकर क्षेत्र में चोरी की वारदातों को अंजाम दे रहा था। हालांकि गिरोह और पूर्व की चोरी की घटनाओं में इनकी भूमिका की पुष्टि पुलिस की पृच्छाछ एवं जांच के बाद ही होगी।

इसी गिरोह द्वारा खरसौदकलां में भी शुक्रवार की रात में चोरी की वारदातों को अंजाम देने की आशंका है। माली मोहल्ले में जितेंद्र पिता राधेश्याम माली के घर से चोर करीब 4 किलो चांदी के आभूषण और 50 हजार रुपए नकद ले गए थे। वहीं चतरालाल पिता शिवनारायण के घर से 12 हजार रुपए नकद, करीब 500 ग्राम चांदी एवं सोने के कंमन चोरी किए गए थे। इसके अलावा मावा भंडी के घर से करीब 1500 रुपए की सिल्लक और 5 किलो मावा भी चोरी किया गया था।

चोरी रोकने ग्रामीणों ने शुरू किया रात्रि जागरण

चिईरोलाकलां में लगातार हो रही छुटपुट चोरी की घटनाओं से परेशान ग्रामीणों ने चोरी को पकड़ने के लिए रात में जागरण शुरू किया था। मंगलवार रात बदमाशों के गांव में प्रवेश करने की सूचना मिलने पर ग्रामीणों ने एक-दूसरे को सूचना दी और उन्हें पकड़ने का प्रयास किया। ग्रामीणों को आला देख बदमाशों ने फायरिंग की और गांव से बाहर निकलने में सफल हो गए। ग्रामीणों ने उनका पीछा करते हुए उन्हेल मार्ग पर करीब दो किलोमीटर दूर उन्हें घेर लिया और डायल-112 पुलिस को सूचना दी।

पश्चिम बंगाल में बॉर्डर से पाकिस्तानी जासूस अरेस्ट

एजेंसी ►► कोलकाता

पश्चिम बंगाल एसटीएफ ने बुधवार को भारत-बांग्लादेश बॉर्डर से संदिग्ध पाकिस्तानी आतंकी को गिरफ्तार किया। उसके पाकिस्तान की खुफिया एजेंसी इंटर-सर्विसेज इंटेलिजेंस से संबंध हैं। वह जासूसी और आतंकी गतिविधियों में शामिल रहा है। एसटीएफ सूत्रों के अनुसार आतंकी की पहचान राना रऊफ के रूप में हुई है। भारत में वहाब आलम के नाम से रह रहा था। बांग्लादेश भागने की कोशिश में था। उसे 24 परगना जिले के बगगांव से गिरफ्तार किया गया। एसटीएफ सूत्रों के अनुसार, रऊफ मूल रूप से पाकिस्तान के फैसलाबाद का रहने वाला है। वह 2012 में नेपाल के रास्ते भारत आया था। इसके बाद से पश्चिम बंगाल में रहने लगा। शुरूआती जांच में उसके वरिष्ठ भारतीय अधिकारियों से जुड़ी महत्वपूर्ण जानकारी पाकिस्तान भेजने की बात सामने आई है।

सीजेपी चीफ दीपके बोले

जंतर-मंतर सीजन 2 जल्द आएगा

हमें दिल्ली में बैठक के लिए हॉल नहीं मिला

दैनिक अवन्तिका ►► नई दिल्ली

कॉकरोच जनता पार्टी के संस्थापक अभिजीत दीपके ने बुधवार को छात्र आंदोलन की तर्ज पर एक और प्रदर्शन जल्द शुरू करने का ऐलान किया। उन्होंने इसे जंतर-मंतर सीजन 2 बताया। एक सार्वजनिक सभा को संबोधित करते हुए दीपके ने कहा, इंस्टाग्राम पर कई लोग पूछ रहे थे कि जंतर-मंतर सीजन 2 कब शुरू होगा। मैं उन्हें बताना चाहता हू कि जंतर-मंतर सीजन 2 बहुत जल्द शुरू होने वाला है।

दीपके ने आरोप लगाया कि सीजेपी को दिल्ली में अपने वॉलंटियर्स की बैठक के लिए जगह नहीं मिल सकी। उनका कहना है कि कई हॉल मालिकों ने इसके पीछे ऊपर से दबाव होने की बात कही।

दीपके ने कहा, हमने आज



दिल्ली में अपने वॉलंटियर्स की बैठक रखी थी। हम एक हॉल की तलाश कर रहे थे, लेकिन कोई भी हमें हॉल किराए पर देने को तैयार नहीं था। सभी लोग कहते रहे कि ऊपर से दबाव है। उन्होंने दावा किया कि पार्टी ने आखिरकार एक हॉल का इंतजाम कर लिया था। हालांकि, उनका आरोप है कि बैठक वाली सुबह हॉल मालिकों को धमकियां दी गईं। दीपक ने आरोप लगाया, उन्हें कहा गया कि अगर उन्होंने यहां सीजेपी की बैठक होने दी, तो उन्हें उल्टा लटका दिया जाएगा।

युवाओं को मिलेंगे रोजगार के अवसर: मुख्यमंत्री डॉ. यादव

दैनिक अवन्तिका ►► भोपाल

मुख्यमंत्री डॉ. मोहन यादव ने कहा कि गुजरात के साथ मध्यप्रदेश के संबंधों को और प्रगाढ़ करते हुए अरविंद समूह द्वारा मप्र में भी अपनी इकाई स्थापित की जा रही है। प्रधानमंत्री नरेन्द्र मोदी की परिकल्पना के अनुरूप पीएम मित्र पार्क में अगले वर्ष तक उत्पादन प्रारंभ करने का लक्ष्य है। इससे प्रदेश के युवाओं के लिए रोजगार

के नए अवसर सृजित होंगे। मुख्यमंत्री ने कहा कि अरविंद समूह द्वारा 3 स्थानों पर अपनी इकाइयां स्थापित की जा रही हैं। इनमें देवास के निकट बरलाई, धार स्थित पीएम मित्र पार्क और इंदौर का वेल्मा शामिल हैं। औद्योगिक गतिविधियों के विस्तार से प्रदेश में युवाओं के लिये रोजगार के अवसर बढ़ेंगे। मुख्यमंत्री ने यह बात गुजरात के अहमदाबाद में अरविंद लिमिटेड के वाइस चेयरमैन

कुलीन लालभाई से चर्चा के बाद कही। जनसंपर्क अधिकारी बबीता मिश्रा और जूही श्रीवास्तव ने बताया कि सीएम ने कहा कि गुजरात और मध्यप्रदेश के बीच सहयोग से दोनों राज्यों के संबंध और अधिक प्रगाढ़ होंगे। औद्योगिक निवेश से एक ओर जहां प्रदेश के युवाओं को रोजगार मिलेगा, वहीं दूसरी ओर उद्योगों से प्राप्त होने वाले कर राजस्व से राज्य के विकास के लिए अतिरिक्त संसाधन उपलब्ध होंगे।

दिल्ली मास्टर प्लान 2047 को हरी झंडी

एलजी ने दी मंजूरी, मेट्रो डिपो से डीडीए फ्लैट तक बैठक में लिए कई बड़े फैसले

दैनिक अवन्तिका ►► नई दिल्ली

दिल्ली के भविष्य को आकार देने वाले मास्टर प्लान-2047 को उपराज्यपाल ने मंजूरी दे दी है। यह महत्वपूर्ण योजना अब अंतिम अनुमोदन के लिए केंद्र सरकार को भेजी जाएगी। उपराज्यपाल तरनजीत सिंह संधू की अध्यक्षता में हुई एक उच्च स्तरीय बैठक में इस पर सहमति बनी। इस मास्टर प्लान का उद्देश्य दिल्ली के आगामी विकास और शहरी नियोजन को दिशा देना है। बैठक में कई अहम निर्णय लिए गए, जो राजधानी के बुनियादी ढांचे को मजबूत करेंगे। पुराने डीडीए आवासों के पुनर्विकास की नीति को भी मंजूरी मिली है। इससे दिल्ली के पुराने आवासीय क्षेत्रों में आधुनिक सुविधाएं मिलेंगी। नरेला में एक मेट्रो डिपो के निर्माण के लिए जमीन के उपयोग में बदलाव किया जाएगा। यह बदलाव मेट्रो कनेक्टिविटी को बेहतर बनाने में सहायक होगा। मास्टर प्लान-2047 दिल्ली को एक आधुनिक और टिकाऊ महानगर बनाने की परिकल्पना करता है। इसमें हरित क्षेत्रों के विकास और प्रदूषण नियंत्रण पर विशेष ध्यान दिया गया है।

कोलंबिया में 7.4 तीव्रता के भूकंप से भारी तबाही

234 लोगों की मौत, हजारों घायल

एजेंसी ►► बोगोटा

दक्षिण अमेरिकी देश कोलंबिया में 10 अगस्त को आए शक्तिशाली 7.4 तीव्रता के भूकंप ने बड़े पैमाने पर तबाही मचा दी। पश्चिमी कोलंबिया में आए इस भूकंप से कई शहरों में इमारतें ढह गई, सड़कें और अन्य बुनियादी ढांचा क्षतिग्रस्त हुआ तथा बड़ी संख्या में लोग मलबे में फंस गए। राहत और बचाव अभियान लगातार जारी है और मृतकों एवं घायलों की संख्या बढ़ने की आशंका जताई जा रही है।

12 अगस्त की उपलब्ध रिपोर्टें के अनुसार भूकंप में कम से कम 234 लोगों की मौत हो चुकी है। घायलों की संख्या भी हजारों में पहुंच गई है। एक ताजा रिपोर्ट में 2,595 से अधिक लोगों के घायल होने की जानकारी दी गई है। इसके अलावा बड़ी संख्या में लोग अभी लापता हैं और मलबे में फंसे लोगों की तलाश जारी है।



कई शहरों में इमारतें हुई धराशायी

भूकंप का सबसे ज्यादा असर पश्चिमी कोलंबिया के कई क्षेत्रों में देखने को मिला। काली, पेरेंड्रा, मनीसालेस और क्विब्दो समेत कई शहरों में मकानों और अन्य इमारतों को नुकसान पहुंचा है। कई स्थानों पर इमारतें पूरी तरह ढह गई, जबकि अनेक भवनों में दरारें और संरचनात्मक क्षति सामने आई है। भूकंप के तेंज झटकों के कारण लोग घरों और इमारतों से निकलकर खुले स्थानों की ओर भागे। कई इलाकों में बिजली, संचार और परिवहन व्यवस्था भी प्रभावित हुई। प्रभावित क्षेत्रों में प्रशासन ने राहत और बचाव दलों को सक्रिय कर दिया है।



8 अगस्त को सीआईके ने भी की थी तलाशी

इससे पहले काउंटर-इंटेलिजेंस कश्मीर ने 8 अगस्त को जम्मू-कश्मीर के अनंतनाग, शोपियां और बारामूला जिलों में कई जगह एक साथ तलाशी ली थी। अनंतनाग के हिलर शाहाबाद इलाके में एक घर की तलाशी के दौरान डिप्टी सुपरिंटेंडेंट ऑफ पुलिस फारूक अहमद के नेतृत्व वाली सीआईके टीम ने दो डिजिटल डिवाइस जब्त किए थे। अधिकारियों के मुताबिक, यह जब्ती सीआईके कश्मीर थाने में दर्ज एकआईआर के सिलसिले में की गई थी।

लटके मिले थे।



मंदिर भगवान का घर होता है जहां ईसान सत्य, त्याग, समर्पण के साथ शांति के मार्ग को तलाशते हुए जाता है। अगर इसी जगह से जुड़े मामलों में सत्य उजागर नहीं हो सके तो सवाल उठना लाजमी है। पूर्व में भी अनेक जांचों के मामले ऐसे ही दफन हो गए जैसा कि वर्तमान में मंदिर के अधिनस्थ स्कूल का है। सालों पहले यहां जरूर एक मामले में तत्कालीन अध्यक्ष ने एक मामले में सीधे पुलिस प्रकरण दर्ज करवाया था और जांच करवाते हुए उसके आधार पर सिकाफिशों को तत्काल ही लागू किया गया था, हालांकि उनके जाने के बाद पूरे प्रकरण का क्या हुआ आज तक सामने नहीं आ सका है। मंदिर के स्कूल में बच्चों के लिए सभी सुविधाएं नि:शुल्क एवं मुफ्त मुहैया कराई जाती है। पिछले वर्ष स्कूल के बच्चों के पालकों से बैगर किसी रसीद के ही बहुत ही तरीके से 500-500 के दो नोट झटक लिए गए थे। इस पर शिकायत के उपरांत तीन सदस्यीय जांच समिति बनाई गई थी। इस समिति ने पालकों के बयान दर्ज किए थे और काफी कुछ जांच के नाम पर एकत्रित किया था। यहां तक की पूरा काम ही कर लिया गया था। इसके बाद भी अब तक इस मामले में ऊंट ने करवट नहीं ली है और न ही पालकों को ही कोई जानकारी मिल पा रही है। खुसूर-फुसूर है कि एक बार फिर से लांबा कांड, दाल-बावल कांड सहित दान का हाथी कांड की तरह पिछले दो दशक में हुए मामलों में एक मामला और स्वाहा हो गया है। सवाल यह उठ रहा है कि आखिर किसके कहने पर यह स्वाहा कार्यक्रम संचालित होता है और उससे कौन लाभान्वित हो रहा है। खैर कुछ भी हो अब अगला मंत्र हजारी कांड स्वाहा ही बोला जायगा।

नैनो न्यूज

- देशभक्ति के नारों के साथ भाजपा केशव नगर मंडल ने निकाली भव्य तिरंगा यात्रा, शहीद हेमू कालानी की प्रतिमा पर माल्यार्पण कर हुई शुरुआत, जगह-जगह पुष्पवर्षा से हुआ स्वागत
- बाल अधिकारों की पैरवी करेंगे उज्जैन के वकील आदेश शिंदे, युनिसेफ की प्रतिष्ठित फेलोशिप में चयन, सुप्रीम कोर्ट, हाईकोर्ट और जिला न्यायालय में कर रहे हैं प्रैक्टिस, दिल्ली में आयोजित राष्ट्रीय कार्यक्रम का भी बनेंगे हिस्सा
- ढाबा रोड का नाम श्रीजी मार्ग करने की उठी मांग, श्री वल्लभ वैष्णव मंडल ने विकास प्राधिकरण अध्यक्ष, विधायक और नारायण दादा को सौंपा ज्ञापन, मुख्यमंत्री को भेजा ई-मेल
- हितेश नागर की अंतिम यात्रा में उमड़े समाजजन, चक्रतीर्थ पर अंतिम संस्कार, पंडित सूर्यनारायण नागर के ज्येष्ठ पुत्र तथा अद्विक एवं हिमाक्ष के पुत्र्य पिताजी और पीयूष नागर के बड़े भाई हितेश नागर के निधन से नागर समाज में शोक की लहर है।
- 45 किलोमीटर की पदयात्रा कर पहुंचे शिवभक्तों का हुआ भव्य स्वागत, आज करेंगे बाबा महाकाल का जलाभिषेक, ग्राम पंचायत ईटावा के सहयोग से निकाली गई पदयात्रा के श्रद्धालु बाबा महाकाल का जलाभिषेक करेंगे।
- ई20 पेट्रोल के मुद्दे पर भोपाल में आप का प्रदर्शन, प्रदेश प्रभारी जितेंद्र सिंह तोमर करेंगे प्रमुख रूप से सहभागिता
- बाबा महाकाल की सवारी का पूजन कर किया भावपूर्ण स्वागत, श्रावण मास के दूसरे सोमवार को बाबा महाकाल की भव्य सवारी निकाली गई।
- एनएसयूआई ने कुलगुरु को सौंपा ज्ञापन, पुनर्मूल्यांकन की निष्पक्ष समीक्षा एवं शुल्कवृद्धि वापस लेने की मांग
- देश के शहीदों को समर्पित लेफ्टहैंडर्स दिवस, लेफ्टी वल्लभ वर्ल्ड लेफ्ट हैंडर्स डे (13 अगस्त) को देश के वीर शहीदों को उनकी अद्भुत वीरता को समर्पित करेंगा।
- माधवगंज स्कूल में विधिक जागरूकता शिविर व पौधरोपण, 51 पौधे रोपकर दिया पर्यावरण संरक्षण का संदेश,
- माधवाचार्य महाराज की अध्यक्षता में सात दिवसीय विशाल अनुष्ठान, देशभर से जुटेंगे संत
- महामंडलेश्वर डॉ. सुनमानंद गिरि ने प्रदान किया गुरु मंत्र, श्रावण मास में चल रहा विशेष दीक्षा पर्व



डेढ़ साल से जिला अस्पताल के चरक में शिफ्ट के बाद से हालत खस्ता

चरक में आधी लिफ्टें कबाड़, गेट पर कीचड़, परिसर में जंगली घास

दैनिक अवन्तिका ►► उज्जैन

सिंहस्थ-2016 में जिसे मातृ-शिशु स्वास्थ्य का आदर्श केंद्र कहकर लोकार्पण किया गया था आज वही चरक मातृ-शिशु अस्पताल प्रबंधकीय देखरेख के अभाव में खुद आईसीयू में है। इसे मध्यप्रदेश गृह निर्माण मंडल एजेंसी ने तत्कालीन समय में बनाया था। पिछले डेढ़ साल में जब से यहां जिला अस्पताल आया है इसकी हालत खैराती जैसी हो चुकी है।

डेढ़ साल से ज्यादा समय से इसी परिसर में जिला अस्पताल शिफ्ट होकर चल रहा है। लेकिन प्रबंधन और रखरखाव के अभाव में मरीजों को इलाज से ज्यादा मूलभूत परेशानी झेलनी पड़ रही है। केंद्र सरकार के शहरी स्वास्थ्य मिशन से बना संभागीय स्तर का ये अस्पताल अब सवालियों के घेरे में है। 2016 सिंहस्थ के पहले केंद्र सरकार के राष्ट्रीय

लिफ्ट में सीसीटीवी नहीं लोग थूक रहे

करोड़ों की लागत वाला अस्पताल बदहाल

स्वास्थ्य मिशन फंड से 150 करोड़ की लागत से इसका निर्माण किया गया था। इसके पीछे मूल उद्देश्य मातृ मृत्यु दर और शिशु मृत्यु दर घटाना था। प्रारंभिक दौर में मातृ-शिशु अस्पताल के रूप में चला, लेकिन स्टाफ और उपकरणों की कमी बनी रही। जनवरी 2025 में जिला अस्पताल की जर्जर बिल्डिंग को तोड़ने के कारण पूरे जिला अस्पताल को यहां शिफ्ट किया गया। कुछ चिकित्सकीय शाखाएं माधवनगर अस्पताल में भी शिफ्ट की गईं। इससे चरक अस्पताल में मरीजों का लोड 3 गुना बढ़ा।



गेट से परिसर तक गंदा- अस्पताल पहुंचते ही पहली तस्वीर निराश करती है। मुख्य गेट पर गंदे पानी का जमाव हो रहा है यहां लगी जाली कमजोर होने से धंस गई है। बरसाती पानी और सीवर का मिक्सचर यहीं बह रहा है। एम्बुलेंस, स्टैंचर और मरीज के साथ उनके परिजन इसी कीचड़ से होकर गुजरने को मजबूर हैं। अंदर परिसर का सुंदर गार्डन पूरी तरह खत्म हो चुका

है। साइकिल स्टैंड के पास 3-4 फीट ऊंची जंगली घास उगी है। प्रबंधकीय नजरअंदाजी के कारण जिसकी कटाई भी नहीं हो रही है। मरीजों के परिजनों का तर्क है कि शायद किसी प्रयोग के लिए यह घास लगाई है। इस ऊंची घास को अस्पताल के परिसर में देखकर आश्चर्य मिश्रित सवाल उठता है कि अस्पताल में खेती क्यों?

भारत में नहीं दिखेगा, यूरोप-अमेरिका में दिखेगा रिंग ऑफ फायर जैसा नजारा

आज रात 4.31 घंटे का अंधकार

साल का आखिरी पूर्ण सूर्यग्रहण

दैनिक अवन्तिका ►► उज्जैन

आसमान में बुधवार गुरुवार दरमियानी रात में एक बार फिर दिन में रात होगी। इस साल का दूसरा और अंतिम पूर्ण सूर्यग्रहण लगने जा रहा है। हालांकि भारत में ये अद्भुत नजारा नहीं दिखेगा लेकिन वैज्ञानिकों के लिए ये 4 घंटे 31 मिनट की घटना बेहद खास है।

शासकीय जीवाजी वेधशाला के अधीक्षक डॉ. राजेन्द्र प्रकाश गुप्त ने बताया कि ग्रहण 12 अगस्त रात 09:04:03 बजे से शुरू होकर 13 अगस्त रात 01:27:09 बजे पर खत्म होगा। मध्य की स्थिति रात 11:15:09 बजे रहेगी, जब चंद्रमा सूर्य को 103.8% तक ढक लेगा।

सूर्य-चंद्रमा-पृथ्वी एक सीध में- पूर्ण सूर्यग्रहण तब होता है जब चंद्रमा, पृथ्वी और सूर्य के बीच बिल्कुल सीध में आ जाता है। जीवाजी वेधशाला के अनुसार चंद्रमा पृथ्वी की दीर्घवृत्ताकर कक्षा में घूमता है। अगавस्था को जब वो पृथ्वी के सबसे पास वाली स्थिति में आकर सूर्य के सामने आ जाता है, तो वो सूर्य को पूरी तरह ढक लेता है। इसी को पूर्ण सूर्यग्रहण कहते हैं। इस बार की खास बात - मध्य में सूर्य का 103.8% हिस्सा ढकेगा। यानी कुछ मिनटों के लिए आसमान में अंधकार और तारे दिखाई देने लगेंगे। इसी समय वैज्ञानिक सूर्य का अध्ययन करते हैं।

वैज्ञानिक महत्व और जनमान्यता- सूर्यग्रहण के दौरान वैज्ञानिक सूर्य के बाहरी वातावरण कोरोना का तापमान, चुंबकीय क्षेत्र और सौर तूफानों का अध्ययन करते हैं। ग्रहण के समय दिन में अंधेरा होने से वातावरण में बदलाव भी नोट किए जाते हैं। इधर सनातन परंपरा में ग्रहण को अशुभ माना जाता है। इस दौरान मंदिर बंद, भोजन निषेध और ग्रहण मोक्ष के उपरांत स्नान-दान का महत्व है।



विकासखंड स्तरीय तैराकी प्रतियोगिता संपन्न

पूल की व्यवस्थाओं पर उठे सवाल



दैनिक अवन्तिका ►► उज्जैन

महानंदा नगर स्थित स्विमिंग पूल स्पोर्ट्स एरिना में मंगलवार को विकासखंड स्तरीय तैराकी प्रतियोगिता का आयोजन किया गया। प्रतियोगिता में 14, 17 एवं 19 वर्ष आयु वर्ग के बालक-बालिकाओं ने भाग लिया। विभिन्न विद्यालयों से खिलाड़ी अपने खेल शिक्षक के साथ प्रतियोगिता में शामिल हुए।

प्रतियोगिता के दौरान खिलाड़ियों में खासा उत्साह देखने को मिला। विद्यालयों से पहुंचे खिलाड़ियों ने तैराकी में अपनी प्रतिभा का प्रदर्शन किया। आयोजन को लेकर पूर्व में विद्यालयों को खिलाड़ियों के आवश्यक दस्तावेजों और समय पर उपस्थिति के संबंध में निर्देश जारी किए गए थे।

हालांकि प्रतियोगिता के दौरान स्विमिंग पूल की व्यवस्थाओं को लेकर कुछ सवाल भी सामने आए। पूल का पानी पूरी तरह साफ नहीं होने की बात

खिलाड़ियों और अभिभावकों की ओर से कही गई। इसके अलावा जिस छोटे स्विमिंग पूल में प्रतियोगिता आयोजित की गई, उसकी साइज और क्षमता को लेकर भी चर्चा रही। खिलाड़ियों की संख्या और प्रतियोगिता के स्वरूप को देखते हुए पूल की पर्याप्तता पर सवाल उठाए गए। खेल प्रतियोगिताओं में खिलाड़ियों की सुरक्षा सर्वोच्च प्राथमिकता होती है। ऐसे में भविष्य में इस प्रकार की प्रतियोगिताओं के आयोजन से पहले पूल की स्वच्छता, पानी की गुणवत्ता और खिलाड़ियों की संख्या के अनुरूप पूल की क्षमता की जांच किए जाने की आवश्यकता महसूस की गई। प्रतियोगिता में विद्यालयों के स्पोर्ट्स शिक्षकों की उपस्थिति भी रही। आयोजन के माध्यम से खिलाड़ियों को अपनी प्रतिभा दिखाने का अवसर मिला, वहीं सामने आई व्यवस्थागत कमियों को दूर कर आगामी प्रतियोगिताओं को और बेहतर बनाने की जरूरत भी सामने आई।

राजसी सवारी से पहले कंठाल चौराहे से-छत्री चौक मार्ग का चौड़ीकरण पूरा करने के निर्देश

75 मीटर पीक्यूसी सड़क का काम पूरा

शेष बचे 310 मीटर में तेजी लाने को कहा, टंकी चौक और नानाखेड़ा-देवास रोड की भी बनेगी योजना

दैनिक अवन्तिका ►► उज्जैन

बाबा महाकाल की राजसी सवारी से पूर्व सवारी मार्ग के शेष निर्माण एवं चौड़ीकरण कार्यों को जल्द पूरा करने के लिए नगर निगम आयुक्त अभिलाष मिश्रा ने मंगलवार सुबह कंठाल चौराहा से सतीगेट होते हुए छत्री चौक तक चल रहे कार्यों का निरीक्षण किया। उन्होंने अधिकारियों से निर्माण कार्य की प्रगति की जानकारी लेते हुए शेष कार्यों में तेजी लाने के निर्देश दिए।

निरीक्षण के दौरान बताया गया कि मार्ग पर करीब 75 मीटर पीक्यूसी सड़क निर्माण का कार्य पूरा हो चुका है। जबकि लगभग 310 मीटर सड़क का निर्माण शेष है। निगम आयुक्त ने निर्देश दिए कि शेष कार्य निर्धारित समय-सीमा में पूरा किया जाए। उन्होंने निर्माण में गुणवत्ता और सुरक्षा मानकों का विशेष ध्यान रखने के साथ सड़क की सरफेस फिनिशिंग उच्च गुणवत्ता की करने को कहा, ताकि सवारी के दौरान श्रद्धालुओं और आम नागरिकों को सुगम एवं सुरक्षित आवागमन मिल सके।



नाली, पेयजल लाइन और विद्युत पोल शिफ्टिंग में तेजी

मार्ग पर प्रीकास्ट नाली निर्माण, पेयजल लाइन शिफ्टिंग और विद्युत पोल शिफ्टिंग का कार्य भी चल रहा है। निगम आयुक्त ने संबंधित विभागों को आपसी समन्वय के साथ इन कार्यों को शीघ्र पूरा करने के निर्देश दिए। सतीगेट क्षेत्र में शेष बांशित भवनों को हटाने की कार्रवाई के साथ नाली निर्माण कार्य की गति बढ़ाने के लिए भी कहा गया। निगम आयुक्त ने अधिकारियों से कहा कि बाबा महाकाल की राजसी सवारी से पहले मार्ग चौड़ीकरण से जुड़े सभी शेष कार्य हर स्थिति में पूरे किए जाएं। श्रद्धालुओं की सुविधा, यातायात व्यवस्था और सुरक्षा को सर्वोच्च प्राथमिकता देने के निर्देश दिए गए।

- टंकी चौक चौराहे के विकास की बनेगी विस्तृत योजना-** निरीक्षण के दौरान निगम आयुक्त ने टंकी चौक चौराहे का भी जायजा लिया। उन्होंने चौराहे पर प्रस्तावित और आवश्यक विकास कार्यों की विस्तृत योजना तैयार करने के निर्देश अधिकारियों को दिए। योजना में यातायात व्यवस्था के साथ नागरिक सुविधाओं को बेहतर बनाने पर विशेष ध्यान देने को कहा गया।
- नानाखेड़ा-देवास रोड पर सर्विस रोड की योजना-** इसके बाद निगम आयुक्त ने नानाखेड़ा-देवास रोड स्थित सब स्टेशन क्षेत्र का निरीक्षण किया। उन्होंने क्षेत्र की यातायात आवश्यकताओं को ध्यान में रखते हुए सर्विस रोड की विस्तृत योजना तैयार करने तथा संबंधित कार्यों को व्यवस्थित रूप से आगे बढ़ाने के निर्देश दिए। निरीक्षण के दौरान अधीक्षण यंत्री प्रमोद मालवीय, कार्यपालन यंत्री हिमांशु तिवारी, भवन अधिकारी राजकुमार राठौर, सहायक यंत्री डी.एस. परिहार, वित्तीय कुमार नौधने सहित निगम के संबंधित अधिकारी एवं कर्मचारी उपस्थित रहे।

119 साल पुराने मंदिर में मनाया स्वतंत्रता दिवस

देश के प्रथम राष्ट्रपति ने ज्योतिषाचार्य को लिखा था पत्र, बड़े गणेश मंदिर में तय हुआ था आजादी का मुहूर्त

दैनिक अवन्तिका ►► उज्जैन

देशभर में स्वतंत्रता दिवस 15 अगस्त को मनाया जाता है, लेकिन उज्जैन के प्रसिद्ध बड़े गणेश मंदिर में यह पर्व 4 दिन पहले मंगलवार (11 अगस्त) को ही मना लिया गया। यहां स्वतंत्रता दिवस अंग्रेजी कैलेंडर की तारीख के बजाय हिंदू पंचांग की तिथि के अनुसार मनाने की परंपरा है। इस बार श्रावण कृष्ण चतुर्दशी 11 अगस्त को होने के कारण मंदिर में पूरे विधि-विधान से ध्वजारोहण कर स्वतंत्रता दिवस मनाया गया।

मंदिर को तिरंगे के रंगों से सजाया गया। परिवार के सदस्यों और बड़ी संख्या में श्रद्धालुओं ने आयोजन में



हिस्सा लिया। पुराने पारिवारिक आवास से तिरंगा यात्रा मंदिर तक पहुंची। ध्वज


1947 में 15 अगस्त को थी श्रावण कृष्ण चतुर्दशी

पंडितों के अनुसार, देश की आजादी का शुभ मुहूर्त उज्जैन से तय हुआ था। वर्ष 1947 में श्रावण कृष्ण चतुर्दशी 15 अगस्त को थी। इसी तिथि को आधार बनाकर 15 अगस्त को स्वतंत्रता दिवस मनाने का निर्णय हुआ था। इस साल श्रावण कृष्ण चतुर्दशी 11 अगस्त को आई। इसी वजह से बड़े गणेश मंदिर में मंगलवार को स्वतंत्रता दिवस का आयोजन किया गया।

तिरंगा यात्रा निकाली, मंदिर के शिखर पर फहराया झंडा

मंदिर में सुबह से ही विशेष सजावट की गई। पूरे परिसर को तिरंगे के रंगों से सजाया गया। परिवार के सदस्यों के साथ बड़ी संख्या में श्रद्धालु भी आयोजन में शामिल हुए। मंदिर के पास स्थित पुराने पारिवारिक आवास से तिरंगा यात्रा निकाली गई, जो बड़े गणेश मंदिर पहुंची। यहां ध्वज पूजन और गणेश पूजन के बाद महाआरती हुई। देशभक्ति के नारों और गीतों के बीच मंदिर के शिखर पर तिरंगा फहराया गया। इसके बाद प्रसाद बांटा गया।

गीतों के बीच मंदिर के शिखर पर तिरंगा फहराया गया और प्रसाद बांटा गया।



मणी भाई के निधन से

समाज में शोक की लहर
सारंगपुर। कडवा पाटीदार समाज की विश्व प्रसिद्ध संस्था मां उमिया माता संस्थान, ऊंझा के पूर्व



अध्यक्ष एवं वरिष्ठ समाज सेवी मणी भाई (मम्मी) का निधन हो गया है। उनके देवलोकगमन से पूरे पाटीदार समाज में गहरा शोक व्याप्त है। मणी भाई ने मध्य प्रदेश के पाटीदार समाज को गुजरात से जोड़ने में ऐतिहासिक भूमिका निभाई थी। उनके प्रयासों से मध्य प्रदेश की अनेक शैक्षणिक, धार्मिक संस्थाओं और धर्मशालाओं को गुजरात से बड़ा दान व सहयोग मिला। समाज के संगठित करने और जनसेवा के कार्यों में उनका योगदान अतुलनीय रहा। मध्य प्रदेश पाटीदार समाज संगठन के पूर्व प्रांतीय प्रवक्ता एवं समाजसेवी नरेन्द्र कुमार पाटीदार ने उनके निधन पर गहरा दुःख व्यक्त करते हुए श्रद्धांजलि अर्पित की।

अखलाख अहमद बने
हेला समाज के सदर

सुसनेर। समाज की सर्वसम्मति से अखलाख अहमद को हेला समाज का नया सदर नियुक्त किया गया है। डाक बंगला रोड स्थित हेला कॉलोनी में समाज की एक महत्वपूर्ण बैठक आयोजित की गई, जिसमें अखलाख अहमद के नाम की घोषणा की गई। बैठक के दौरान राजू नेट और पूर्व पार्षद जाविर हुसैन को उपाध्यक्ष, कादिर खान को सचिव तथा शानू मियादद को कोषाध्यक्ष की जिम्मेदारी सौंपी गई। मनोनयन के बाद समाज के लोगों ने नव-नियुक्त सदर अखलाख अहमद का फूलमाला पहनकर और साफा बांधकर स्वागत किया और उन्हें नई जिम्मेदारी के लिए बधाई दी।

13 वर्ष से फरार 4 स्थाई
वारंटी को किया गिरफ्तार

ब्यावरा। राजगढ़ जिले में थाना बोडा पुलिस ने कार्रवाई करते हुए 13 वर्षों से फरार 4 स्थाई वारंटियों को गिरफ्तार किया। मिली जानकारी अनुसार स्थाई वारंट के तहत आरोपी रीमा बाई पिता प्रेम सिंह, रामोबाई पति नरपतसिंह, रामवती पति विजय सिंह, कालीबाई पति दिलीप सिंह सांसी निवासी कड़िया सासी पिछले 13 साल से न्यायालय जेएमएफसी बासोदा जिला विदेश के प्रकरण 739/13 धारा 379 में फरार चल रही थी आरोपियों की गिरफ्तारी हेतु कई प्रयास किए किंतु वह लगातार ठिकाने बदलकर पुलिस से बचती रही, थाना प्रभारी बोडा ने कार्रवाई करते हुए ग्राम कडिया सासी में दबिश दी आरोपियों को गिरफ्तार कर न्यायालय के समक्ष पेश किया।

खैराना से बाबा बैजनाथ के लिए
रवाना हुई डाक कावड़ यात्रा

सुसनेर। मंगलवार को सावन माह के अवसर पर ग्राम खैराना से डाक कावड़ यात्रा बाबा बैजनाथ धाम के लिए रवाना हुई। डाक सभिति खैराना के नेतृत्व में निकली यात्रा में बड़ी संख्या में कावड़िए और शिवभक्त शामिल हुए। यात्रा के दौरान श्रद्धालु भगवान भोलेनाथ के जयकारे लगाते हुए आगे बढ़े। भक्तों में यात्रा को लेकर खासा उत्साह नजर आया। सभिति के सदस्यों ने बताया कि कावड़िए बाबा बैजनाथ धाम पहुंचकर भगवान शिव का जलाभिषेक किया।

राठौर ने भोपाल पहुंचकर
प्रदेश अध्यक्ष से की मुलाकात
सुसनेर। भाजपा प्रदेश कार्यसमिति सदस्य एवं पूर्व जिलाध्यक्ष चिंतामण राठौर ने मंगलवार को भोपाल स्थित भाजपा प्रदेश कार्यालय पहुंचकर पार्टी के प्रदेश अध्यक्ष हेमंत खंडेलवाल से आत्मीय भेंट की। प्रदेश कार्यसमिति सदस्य का दायित्व मिलने पर राठौर ने प्रदेश अध्यक्ष का आभार व्यक्त किया। इस दौरान प्रदेश अध्यक्ष ने उन्हें नई जिम्मेदारी के लिए शुभकामनाएं दीं। राठौर ने प्रदेश अध्यक्ष के स्नेह, विस्वास एवं शुभकामनाओं के लिए धन्यवाद देते हुए संगठन द्वारा सौंपी गई जिम्मेदारी को पूरी निष्ठा, समर्पण एवं जिम्मेदारी के साथ निभाने का संकल्प व्यक्त किया। उन्होंने संगठन को मजबूत करने और पार्टी की रीति-नीति को जन-जन तक पहुंचाने के लिए सक्रियता से कार्य करने की बात कही। इस अवसर पर भाजपा पिछड़ा मोर्चा के प्रदेश अध्यक्ष पवन पाटीदार से भी मुलाकात हुई।

सुसनेर में दिनभर छाए रहे बादल शाम को बरसा पानी, बारिश का आंकड़ा 21 इंच पहुँचा

दैनिक अवन्तिका ➤ सुसनेर

सावन के महीने में सुसनेर क्षेत्र में बारिश का दौर लगातार बना हुआ है। सोमवार को हुई बारिश के बाद मंगलवार को दिनभर मौसम बदला हुआ रहा। सुबह से ही आसमान में बादल छाए रहे और बारिश की संभावना बनी रही लेकिन दिनभर बारिश नहीं हुई। शाम करीब 6 बजे बाद हल्की बारिश शुरू हुई, जो खबर लिखे जाने तक जारी थी। हल्की बारिश के कारण मौसम में ठंडक घुल गई और वातावरण सुहावना हो गया।

मंगलवार सुबह जारी वर्षा के आंकड़ों के अनुसार सोमवार को सुसनेर में 2.45 इंच बारिश दर्ज



की गई। सोमवार की बारिश के साथ ही 1 जून से मंगलवार तक सुसनेर में कुल बारिश का आंकड़ा 21.00 इंच पहुंच गया है। सोमवार को दिनभर रुक-रुककर हुई बारिश के बाद मंगलवार को सुबह से ही बादलों की आवाजाही बनी रही। लोगों को दिनभर बारिश का इंतजार रहा, लेकिन शाम तक

मौसम सामान्य बना रहा।

सुबह से ही आसमान में बादल छाए रहने से मौसम बारिश के अनुकूल नजर आया। हालांकि दोपहर और शाम तक बारिश नहीं हुई। इस दौरान बाजार और सड़कों पर सामान्य आवाजाही बनी रही। शाम करीब 6 बजे बाद अचानक हल्की बारिश शुरू हो

कृषि उपज मंडी में आयोजित बलराम कृषि महोत्सव के दौरान किसानों को घटिया एवं फफूंद लगा भोजन परोसने के मामले में युवा कांग्रेस ने सौंपा ज्ञापन

दैनिक अवन्तिका ➤ ब्यावरा

कृषि उपज मंडी ब्यावरा में आयोजित बलराम कृषि महोत्सव के दौरान किसानों को परोसे गए घटिया, फफूंद लगे एवं बदबूदार भोजन की शिकायत को लेकर युवा कांग्रेस विधानसभा ब्यावरा के अध्यक्ष राजेश सौंधिया ब्लॉक अध्यक्ष राजू सौंधिया के नेतृत्व में अनुविभागीय अधिकारी ब्यावरा को ज्ञापन सौंपकर मामले की निष्पक्ष एवं तत्काल जांच की मांग की गई। ज्ञापन में भोजन एवं खाद्य सामग्री की गुणवत्ता की जांच, भोजन तैयार एवं वितरित करने वाले जिम्मेदार लोगों की जवाबदेही तय करने तथा दोषियों के विरुद्ध कठोर कानूनी कार्रवाई की मांग की गई। साथ ही भविष्य में किसानों एवं आमजन के स्वास्थ्य के साथ इस प्रकार की लापरवाही न हो, इसके लिए खाद्य



सुरक्षा मानकों का कड़ाई से पालन सुनिश्चित करने की मांग रखी गई। इस अवसर पर जिला पंचायत अध्यक्ष चंदरसिंह सौंधिया, पूर्व विधायक रामचंद्र दांगी, पूर्व नगर पालिका अध्यक्ष डॉक्टर भारत वर्मा, श्री अमन अरोरा, ब्लॉक कांग्रेस अध्यक्ष राहुल दांगी, जिला कांग्रेस उपाध्यक्ष महेन्द्र यादव, जिला कांग्रेस उपाध्यक्ष चैन सिंह गुर्जर, गादीया ब्लॉक कांग्रेस अध्यक्ष राजकुमार जाट, कपिल शिवहर, फूलसिंह वर्मा, यूनस

मोहम्मद शिव दांगी, अर्जुन चौहान सुरेश दांगी, लेखराज लोधी, विष्णु गुर्जर एवं मानक जोशी जीतू महावर सहित कांग्रेस कार्यकर्ता उपस्थित रहे।

कांग्रेस नेताओं ने कहा कि किसान हमारे अन्नदाता हैं। उनके सम्मान और स्वास्थ्य के साथ किसी भी प्रकार का खिलवाड़ बर्दाश्त नहीं किया जाएगा। प्रशासन से निष्पक्ष जांच कर दोषियों पर सख्त कार्रवाई की अपेक्षा है। फोटो ब्यावरा 32

चेक बाउंस मामले में आरोपी को एक वर्ष का कारावास

दैनिक अवन्तिका ➤ महिदपुर

न्यायालय न्यायिक दण्डाधिकारी महिदपुर (सुश्री चेतना दशोरा) के न्यायालय में प्रचलित प्रकरण क्रमांक एससीएनआईए/ 28/2025 में दिनांक 11 अगस्त 2026 को चेक बाउंस के मामले में महत्वपूर्ण निर्णय सुनाया गया।

न्यायालय ने आरोपी अशोक कुमार तिवारी पिता पूरालाल तिवारी, निवासी ग्राम जगोटी, तहसील महिदपुर को एक वर्ष के कारावास से दण्डित किया है। साथ ही आरोपी को परिवादी को चेक राशि 2,40,000 रुपये तथा 9 प्रतिशत वार्षिक दर से ब्याज 50,000 रुपये,

इस प्रकार कुल 2,90,000 रुपये अदा करने का आदेश दिया गया है। प्रकरण के अनुसार आरोपी ने परिवादी से पारिवारिक एवं व्यवसायिक आवश्यकता के लिए 2 लाख 40 हजार रुपये ऋण के रूप में प्राप्त किए थे। उक्त राशि के भुगतान के लिए आरोपी द्वारा परिवादी को चेक प्रदान किया गया था। निर्धारित समय पर चेक का भुगतान नहीं होने पर परिवादी ने न्यायालय में परक्राम्य लिखत अधिनियम की धारा 138 के अंतर्गत परिवाद प्रस्तुत किया।

प्रकरण की सुनवाई के पश्चात न्यायालय ने आरोपी को दोषी पाते हुए उक्त सजा एवं राशि भुगतान का आदेश पारित किया।

वैश्य धर्मशाला में विशाल रक्तदान शिविर

ब्यावरा। स्थानीय मेड़तवाल धर्मशाला ब्यावरा में विष्णुदत्त गुप्ता घाटीवाले की द्वितीय पुण्यतिथि के अवसर पर वैश्य महासम्मेलन ब्यावरा के द्वारा विशाल रक्तदान का आयोजन किया गया। रक्तदान शिविर में 4 महिलाओं सहित कुल 43 रक्तदाताओं ने अपना रक्तदान किया। ब्यावरा नगर में लगातार

रक्तदान शिविर का आयोजन होता रहता है" ब्लड बैंक में रक्त की कमी को देखते हुए फिर यह रक्तदान शिविर आयोजित किया गया। शिविर की शुरुआत मां फलोदी की पूजा अर्चना से शुरू हुई। इस कार्यक्रम में रामचंद्र दांगी, डॉ भारत वर्मा अमित शर्मा, मंडल अध्यक्ष राजू यादव, पवन कुशवाह उपस्थित रहे।

जनता के हक-अधिकारों की लड़ाई संसद से सड़क तक लड़ रही कांग्रेस

दैनिक अवन्तिका ➤ खाचरोद

नागदा-खाचरोद विधानसभा क्षेत्र के खाचरोद ब्लॉक के नवनियुक्त पदाधिकारियों एवं कार्यकर्ताओं की बैठक जिला कांग्रेस अध्यक्ष एवं विधायक महेश परमार के मुख्य आतिथ्य तथा पूर्व विधायक दिलीपसिंह गुर्जर की अध्यक्षता में कांग्रेस कार्यालय, खाचरोद में आयोजित की गई। बैठक में नवनियुक्त पदाधिकारियों का स्वागत करते हुए संगठन के आगामी कार्यक्रमों, संगठन विस्तार, कार्यकर्ताओं की सक्रिय भागीदारी तथा जनहित से जुड़े विभिन्न विषयों पर विस्तारपूर्वक चर्चा की गई। बैठक को संबोधित करते हुए जिला कांग्रेस अध्यक्ष एवं विधायक



महेश परमार ने कहा कि कांग्रेस के संगठन सृजन अभियान के तहत राहुल गांधी एवं कांग्रेस अध्यक्ष मल्लिकार्जुन खरगे के नेतृत्व में बृथ स्तर तक संगठन को मजबूत एवं सशक्त बनाने का लक्ष्य रखा गया है। संगठन को जमीनी स्तर पर मजबूत करने के लिए सक्रिय कार्यकर्ताओं को महत्वपूर्ण जिम्मेदारियां सौंपी जा रही है।

उन्होंने कहा कि संगठन की वास्तविक ताकत बृथ स्तर पर सक्रिय कार्यकर्ताओं से होती है। प्रत्येक पदाधिकारी और कार्यकर्ता अपने क्षेत्र में जनता से सीधा संवाद स्थापित करें, उनकी समस्याओं को समझे और जनहित के मुद्दों को मजबूती से उठाएं। कांग्रेस को गांव, वार्ड और बृथ स्तर तक मजबूत करने के लिए

गई। खबर लिखे जाने तक बारिश हल्की गति से जारी थी। बारिश तेज नहीं होने से जनजीवन सामान्य रहा और लोगों को किसी तरह की विशेष परेशानी का सामना नहीं करना पड़ा।

सुसनेर में 1 जून से मंगलवार तक कुल 21.00 इंच बारिश दर्ज की जा चुकी है। मंगलवार सुबह जारी आंकड़ों में सोमवार की बारिश 2.45 इंच दर्ज की गई। बारिश के चलते पिछले कुछ दिनों से मौसम में लगातार बदलाव देखने को मिल रहा है। सोमवार को बारिश के बाद मंगलवार को दिनभर बादल छाए रहने और शाम को हल्की बारिश होने से मौसम में ठंडक बनी रही। फिलहाल शाम को

सफाईकर्मियों के लिए सफाई साधनों की मांग मंडावलिया ने की

दैनिक अवन्तिका ➤ खाचरोद

शहर में स्वच्छता व्यवस्था को और अधिक सुदृढ़ बनाने तथा बरसात के दिनों में मैदानी स्तर पर काम करने वाले सफाईमिों को आ रही व्यावहारिक कठिनाइयों के त्वरित निराकरण के संबंध में स्वच्छता विभाग की एक बैठक आयोजित की गई। बैठक के दौरान स्वच्छता समिति के सभापति नारायण मंडावलिया ने मुख्य नगर पालिका अधिकारी को सफाईकर्मियों की समस्याओं से विस्तार से अवगत कराते हुए उनके जल्द समाधान के निर्देश दिए।

सभापति नारायण मंडावलिया ने मुख्य रूप से इस बात पर जोर दिया कि वर्तमान मानसून सत्र में लगातार बारिश के बीच खुले में कार्य करने वाले सफाईमित्रों तथा रोजाना पानी की सफाई करने वाले कर्मचारियों को अत्यधिक परेशानियों का सामना करना पड़ रहा है। कार्य के दौरान भीमने के कारण इन कर्मचारियों के स्वास्थ्य पर विपरीत प्रभाव पड़ने की आशंका बनी रहती है, जिसे गंभीरता से लेते हुए उन्होंने सभी संबंधित

स्कूलों में रहा अवकाश
लगातार बारिश और मौसम की स्थिति को देखते हुए कलेक्टर ने मंगलवार 11 अगस्त को नर्सरी से कक्षा 12वीं तक के विद्यार्थियों के लिए स्कूलों में अवकाश घोषित किया था। प्रशासन ने विद्यार्थियों की सुरक्षा को ध्यान में रखते हुए यह निर्णय लिया। मंगलवार को स्कूलों में अवकाश रहने से विद्यार्थियों को स्कूल नहीं जाना पड़ा।

शुरू हुई हल्की बारिश खबर लिखे जाने तक जारी थी। बारिश की रफ्तार सामान्य रहने से जनजीवन पर कोई विशेष असर नहीं पड़ा। मौसम के इस बदलाव के बीच लोगों को आगामी दिनों में भी बारिश होने की उम्मीद बनी हुई है।



जगोटी में निकली तिरंगा गौरव यात्रा

जगोटी। भाजपा के राष्ट्रव्यापी हर घर तिरंगा अभियान के तहत भाजपा ग्रामीण मंडल द्वारा मंगलवार को चौक बाजार जगोटी से तिरंगा गौरव यात्रा निकाली गई। यात्रा जगोटी के विभिन्न वार्डों से होती हुई घोंसला पहुंची जहां विभिन्न गांवों से आई तिरंगा यात्रा में शामिल कार्यकर्ताओं व पदाधिकारियों को वरिष्ठ नेताओं ने मार्गदर्शन दिया। जगोटी में तिरंगा यात्रा की शुरुआत करते हुए वरिष्ठ नेता कैलाश काका गट्टानी ने कहा यह यात्रा आम लोगों में राष्ट्रीय स्वाभिमान की प्रेरणा देगी। इस अवसर पर संजय अगाल, सरपंच राहुल मुकाठी, यशवंत सिंह बापू, कचरुलाल टेलर, डा अशोक पांचाल, मेहरबान सिंह ठाकुर, शंकरलाल राठौड़, रामचंद्र चौधरी, रतनलाल परमार, जगदीश शर्मा, लक्ष्मण सिंह, सहित बड़ी संख्या में कार्यकर्ता मौजूद थे। संचालन नरेंद्र पोरवाल ने किया।

मिनावदा और कसारी गांव से निकली भव्य कलश कावड़ यात्रा



महिदपुर रोड। श्रावण मास के दूसरे सोमवार को रिमझिम बरसते पानी में ग्राम मिनावदा तथा कसारी गांव से बड़ी संख्या में कावड़ यात्री ग्राम झरावदा स्थित झरादेश्वर महादेव मंदिर कावड़ यात्री के रूप में अपने गांवों के मंदिर से गंगाजल युक्त जल अपने कावड़ में लेकर जलाभिषेक करने निकले। खेड़ापति हनुमान बालाजी सरकार मिनावदा से ग्रामवासियों ने चतुर्थ वर्ष की कलश कावड़ यात्रा निकाली। इसी तरह ग्राम कसारी से भीनवहर मित्र मंडल द्वारा चौथे वर्ष शिवभक्तों की टोली कावड़ लेकर यात्रा में शामिल हुई। आयोजकों के अनुसार श्रद्धालुओं की सुविधा के लिये यात्रा मार्ग में भोजन एवं फलाहार की व्यवस्था की गई थी।

15 अगस्त की तैयारियों को लेकर जनपद
पंचायत सभागृह में बैठक संपन्न



जीरापुर। आगामी 15 अगस्त स्वतंत्रता दिवस को राष्ट्रीय पर्व के रूप में गरिमामय, व्यवस्थित एवं हर्षोल्लास के साथ मनाने को लेकर जनपद पंचायत सभागृह जीरापुर में बैठक आयोजित की गई। बैठक में स्वतंत्रता दिवस समारोह की तैयारियों एवं विभिन्न व्यवस्थाओं को लेकर विस्तार से चर्चा की गई तथा संबंधित विभागों के अधिकारियों को जिम्मेदारियां सौंपी गई। बैठक में प्रभात फेरी के समय एवं मार्ग, विद्यार्थियों की सहभागिता तथा सुरक्षा व्यवस्था को लेकर चर्चा की गई। कक्षा 1 से 5 तक के छोटे बच्चों को प्रभात फेरी में शामिल नहीं किए जाने की व्यवस्था पर भी विचार किया गया, ताकि बच्चों की सुरक्षा एवं सुविधा का विशेष ध्यान रखा जा सके। इसके साथ ही 15 अगस्त को प्रत्येक विद्यालय में नुक्ति वितरण सुनिश्चित करने तथा इसकी जांच खाद्य विभाग द्वारा किए जाने की बात कही गई। सभी विभागों को अपने-अपने दायित्वों का समय पर निर्वहन करने के निर्देश दिए गए। बैठक में राष्ट्रीय पर्व के दौरान राष्ट्रीय एवं राष्ट्रगान की गरिमा बनाए रखने पर भी विशेष जोर दिया गया।

भाजयुमो प्रदेश अध्यक्ष टेलर का स्वागत



बड़नगर। भारतीय जनता युवा मोर्चा के प्रदेश अध्यक्ष श्याम टेलर का सोमवार को बड़नगर आगमन हुआ। इस अवसर पर भाजयुमो नेता हर्षित पंड्या के नेतृत्व में प्रतीक चिह्न भेंट कर गर्मजोशी से स्वागत अभिनंदन किया गया। उस अवसर पर सुंदराबाद से आयोजित होने वाली आगामी कावड़ यात्रा एवं तिरंगा यात्रा का निमंत्रण प्रदेश अध्यक्ष को दिया।आपके साथ युवा मोर्चा के प्रदेश कार्यालय मंत्री अमन राय, एवं मोर्वे के प्रमुख पदाधिकारी भी उपस्थित रहे। इस अवसर पर ग्राम पंचायत सुन्दराबाद सरपंच प्रतिनिधि अजय पण्ड्या सजग, घनश्याम पण्ड्या, मोदी सेना अध्यक्ष दीपक पण्ड्या, प्रणव राठौड़, लोकेन्द्र शर्मा, विकास कुमार आदि कार्यकर्ता उपस्थित रहे।

महात्मा गांधी चित्रकूट ग्रामोदय विश्वविद्यालय सतना मे प्रवेश का अंतिम तिथि घोषित

तराना। दूरस्थ शिक्षा के माध्यम से सूदूर ग्रामीण क्षेत्र के शिक्षा से वंचित एवं शासकीय सेवारत लोगों को अपनी रस्नानोत्तर एवं परास्नानोत्तक उपाधी पुर्ण करने के लिए एवं शासकीय कर्मचारीयों को अपनी योग्यता बढ़ाने एवं प्रतियोगी परीक्षाओं की तैयारी करने वाले छात्र छात्राओं दूरस्थ शिक्षा के माध्यम से अपनी पढ़ाई पूरी करने एवं ग्रामीण क्षेत्र के ऐसे छात्र छात्रा जो किन्ही कारणो से अपनी डीग्री पूरी नही कर पाए उन्हे विश्वविद्यालय द्वारा बीए, बी.कॉम, एम.ए, एम.काम, बी.एस.सी,एम.एस.सी. एवं डिप्लोमा कोर्सेस में एडमिशन लेकर अपनी शैक्षणिक योग्यता बढ़ाने का विशेष अवसर प्रदान किया है जिसके सत्र जुलाई 2026–27 मे प्रवेश की अंतिम तिथि 30 अगस्त निर्धारित की गई है जल्द अपना पंजीजन कर अपना साल बचाए उक्त जानकारी विश्वविद्यालय के जिला समन्वयक पटेल गजेन्द्र सिंह रावल संचालक लक्ष्य इंस्टीट्यूट ऑफ प्रोफेशनल स्टडीज तराना द्वारा दी गई ।

इन्होंने किया संबोधित

इस अवसर पर विधानसभा प्रभारी परशुराम सिसौदिया, नगर पालिका अध्यक्ष गोविन्द भरावा, जनपद अध्यक्ष पृथ्वीराजसिंह पंवार, पीसीसी सदस्य अनोखीलाल सोलंकी, राधे जायसवाल, संतोष बरखेडावाला, चन्द्रप्रकाश चौरडिया, धारासिंह सुरेल, सर्वोच्च अध्यक्ष जीवन ढोला पाटीदार, युका विधानसभा विरमसिंह गुर्जर, विजायत अली हाशमी, स्वर्णपनारायण चतुर्वेदी आदि ने संबोधित किया।

निर्भयराम चन्द्रवंशी, अर्जुन पहलवान, रविन्द्र कटारिया, गुड्डु धानक, निर्भरराम कीर, महेन्द्र आंजना, महेन्द्र गुर्जर, मोहनलाल सोलंकी, सर्वोच्च अध्यक्ष कपूर सहित सैकड़ों कांग्रेस कार्यकर्ता व पदाधिकारीगण उपस्थित थे।



मानसून में वजन कम करना थोड़ा मुश्किल हो सकता है, लेकिन सही डाइट, लाइफस्टाइल और रूटीन में कुछ बदलाव करके आप घर पर ही रहकर भी वेट लॉस कर सकते हैं। आइए जानते हैं कैसे-

मानसून का मौसम गर्मी से राहत तो देता है, लेकिन आपकी डाइट और लाइफस्टाइल को भी बुरी तरह प्रभावित करता है। इसलिए, यह मौसम वजन कम करने वाले लोगों के लिए कुछ चुनौतियों से भरा हो सकता है। बारिश के कारण शारीरिक गतिविधियां अक्सर कम हो जाती हैं, तला-भुना और चटपटा खाने की क्रेंविंग बढ़ जाती है और इफेक्शन का खतरा भी ज्यादा बढ़ जाता है। ऐसे में अगर सही डाइट, नियमित शारीरिक गतिविधियां और हेल्दी लाइफस्टाइल अपनाई जाए तो मानसून में भी वजन कम करना आसान हो सकता है।

मानसून में वजन कम करने के लिए डाइट और लाइफस्टाइल में आप कुछ बदलाव कर सकते हैं, जो आपके लिए फायदेमंद साबित हो सकते हैं, जैसे-

हल्का और संतुलित भोजन करें

बारिश के मौसम में पाचन क्रिया धीमी हो सकती है। इसलिए, बहुत ज्यादा तला-भुना या मसालेदार भोजन खाने के स्थान पर हल्का और संतुलित डाइट लें। अपने खाने में साबुत अनाज, दालें, हरी सब्जियां और प्रोटीन से भरपूर फूड्स शामिल करें। इससे पेट लंबे समय तक भरा रहता है और अनहेल्दी खाने की क्रेंविंग कम होती है।

प्रोटीन इनटेक का ध्यान रखें

वजन कम करने में प्रोटीन एक जरूरी पोषक तत्व है। यह मांसपेशियों को बनाए रखने में मदद करता है और लंबे समय तक पेट को भरा रखने का एहसास कराता है। स्टडी के अनुसार, कम प्रोटीन वाले डाइट की तुलना में, ज्यादा प्रोटीन वाले डाइट भूख, शरीर के वजन को कंट्रोल करने और कार्डियोमेटाबोलिक रिस्क फैक्टर में सुधार लाते हैं। इसलिए, आप अपनी डाइट में दालें, पनीर, टोफू, अंडे और अंकुरित अनाज शामिल करना वेट लॉस के लिए फायदेमंद हो सकता है।

मौसमी फल और सब्जियां खाएं

न्यूट्रिशनस्ट रक्षिता मेहरा बताती हैं कि मानसून में वजन कम करने के लिए आप मौसमी फल और सब्जियों का सेवन कर सकते हैं। इसमें लौकी, तोरी, भिंडी, करेला और परवाल जैसी सब्जियां शामिल हैं। ये पचने में आसान और पोषक तत्वों से भरपूर होती हैं। फलों में सेब, नाशपाती, अनार और जांभुन जैसे ताजे फलों का सेवन कर सकते हैं।

पर्याप्त मात्रा में पानी पिएं- बरसात में मौसम ठंडा होने के कारण लोगों को प्यास कम लगती है, जिस कारण वे कम मात्रा में पानी पीते हैं। पर्याप्त मात्रा में पानी पीने से मेटाबॉलिज्म बेहतर रहता है और कई बार भूख या प्यास के बीच की कंप्यूजन से बचा जा सकता है।

वीगन डाइट में मसल्स बनाने के लिए क्या करना चाहिए?

वीगन डाइट फॉलो करते हुए मांसपेशियां बनाना काफी मुश्किल हो सकता है। हालांकि, आप पोषक तत्वों से भरपूर फूड्स का सेवन करके और हेल्दी लाइफस्टाइल अपनाकर मसल्स बना सकते हैं।

आज के समय में फिटनेस और बॉडीबिल्डिंग का शौक लोगों में काफी ज्यादा बढ़ गया है। वहीं, लोग फिट रहने के लिए तरह-तरह की डाइट फॉलो करते हैं, जिसमें वीगन डाइट का चलन भी काफी ज्यादा बढ़ गया है। ऐसे में वीगन डाइट फॉलो करने वाले लोगों के लिए बिना मांस-मछली या अंडों के मांसपेशियां बनाना मुश्किल हो जाता है। दुनिया भर में कई बड़े एथलीट्स और बॉडीबिल्डर्स पूरी तरह वीगन डाइट अपना रहे हैं, ताकि वे अपनी सेहत में भी सुधार कर सकें।

मसल्स बनाने के लिए प्रोटीन सबसे ज्यादा जरूरी पोषक तत्व होता है। वीगन डाइट में प्रोटीन के अच्छे स्रोत सोया, टोफू, दालें, राजमा, चना मूंगफली और क्विनोआ माने जाते हैं। हर भोजन में प्रोटीन शामिल करने से शरीर को मसल्स रिपेयर और ग्रोथ में फायदेमंद हो सकता है। आप चाहें तो प्लांट बेस्ड प्रोटीन पाउडर भी इस्तेमाल कर सकते हैं।



पर्याप्त कैलोरी का सेवन करें

अगर आप मसल्स बनाना चाहते हैं तो शरीर को जरूरत से थोड़ी ज्यादा कैलोरी देना जरूरी है। सिर्फ सलाद या कम कैलोरी वाला भोजन खाने से मसल्स बनाना मुश्किल हो सकता है। आप अपनी डाइट में नट्स, सीड्स, एवोकाडो, ओट्स और पीनट बटर जैसी हेल्दी कैलोरी शामिल कर सकते हैं। इससे आपके शरीर को एनर्जी मिलेगी और मसल्स ग्रोथ भी अच्छी होगी।

पर्याप्त आराम और नींद लें

मसल्स रिकवरी के लिए डाइट और एक्सरसाइज के साथ-साथ पर्याप्त आराम करना भी जरूरी होता है। अगर शरीर को पर्याप्त नींद और रिकवरी नहीं मिलेगी तो मांसपेशियों का विकास धीमा हो सकता है। रोजाना 7 से 9 घंटे की नींद लेना आपके स्वास्थ्य के लिए जरूरी होता है। साथ ही वर्कआउट के बाद शरीर को आराम देना भी जरूरी है। वीगन डाइट पर रहने वाले लोगों को मांसपेशियां बनाने के लिए पानी और पोषण दोनों का ध्यान रखना बहुत जरूरी है। इसलिए, आप दिनभर पर्याप्त मात्रा में पानी पिएं। इसके अलावा, विटामिन बी12, आयरन और ओमेगा-3 जैसे पोषक तत्वों का भी संतुलित मात्रा में सेवन करें क्योंकि वीगन डाइट में इनकी कमी हो सकती है, जो मसल्स पर नकारात्मक प्रभाव डाल सकते हैं।

क्रिकेटर शाहीन अफरीदी ने कहा- फिलहाल मैं कप्तान हूं

कराची। पाकिस्तान के वनडे कप्तान शाहीन अफरीदी ने कैप्टेंसी को लेकर बयान दिया है। एक प्रेस कॉन्फ्रेंस के दौरान शाहीन से पूछा गया- क्या आपको 2027 वर्ल्ड कप तक कप्तान बनाए रखने की कन्फर्मेशन मिली है। इसपर शाहीन ने कहा- 'फिलहाल मैं कप्तान हूं।' उनके

अफगानिस्तान वनडे वर्ल्डकप 2027 के लिए क्वालिफाई

बेलफास्ट। अफगानिस्तान ने तीसरे वनडे में आयरलैंड को 3 विकेट से हरा दिया। इस जीत के साथ टीम ने अफगानिस्तान ने 2027 वनडे वर्ल्ड कप के लिए सीधे क्वालिफाई कर लिया। बेलफास्ट में सोमवार को अफगानिस्तान ने गेंदबाजी चुनी। उसने आयरलैंड को 46.3 ओवर में 206 रन पर ऑलआउट कर दिया। फिर 44.5 ओवर में 7 विकेट पर लक्ष्य हासिल कर लिया। राशिद खान ने नाबाद 37 रन की पारी खेली। उन्होंने 3 विकेट भी झटके। अफगानिस्तान ने एक समय 176 रन पर 7 विकेट गंवा दिए थे।

जमीन बेचना है

ग्राम सुमराखेड़ा (तहसील तराना) में मेन रोड से एक खेत छोड़कर रेल पटरी से दक्षिण दिशा में भूमि खेत साढ़े तीन बीघा एवं बिड़ु डाई बीघा बेचना है।

संपर्क करें
940 6801069

किराए से देना है

ऑफिस किराए से देना है सी/ 21 नानाखेड़ा बस स्टैंड के सामने श्रीगंगा के ऊपर प्रथम मंजिल फ्रंट साईड लगभग 500 वर्ग फिट फाइनर्स कंपनी या मोबाईल कंपनी को प्राथमिकता दी जावेगी

संपर्क करें - रवि गुप्ता
9926466157

मकान बेचना है

साईज 16X25, चार मंजिला होमस्टे हेतु उपयुक्त। कुंआ, दुकान सहित मकान बेचना है

पता
रामरतन शर्मा मार्ग, उज्जैन
फोन: 7869850570
9827832632

प्रॉपर्टी बेचना है

प्रॉपर्टी बेचना है इंदौर में 1. 700, sqft शॉप मेन रोड, 2. 1500, sqft plot भवर कुआं चौराहे पर, 3. 1500, sqft plot पर बना हुआ शोरूम मेन खंडवा रोड पर, 4. 2,लाख किराए पर लगे बेक, 5. हॉस्टल विष्णुपुर में, 6. शोरूम विजय नगर में, 7. 1200, sqft रानी बाग में 8. 1500, sqft इंदुपुर में 9. रेस्टोरेंट विजय नगर में, 10. लक्जरी फार्म हाउस

संपर्क करें
पीसी राजपूत रीयल एस्टेट
9893713817

आवश्यकता

छुरी वाली कटिंग मशीन एवं सर्कलकटिंग मशीन ऑपरेटर की जो दोनों मशीन चलाना जानता हो, चौकीदार की जो रात दिन फैक्ट्री पर रह सके.

संपर्क करें
श्री हरि पेपर इंडस्ट्री
8 मक्की रोड इंडस्ट्रियल एरिया प्रवाह पेट्रोल पंप के पीछे, उज्जैन
मोबाइल 9425358095

किराए से देना है

शहर के मध्य, पुराने दारू गोदाम के सामने, बुनकर समिति के अंदर 1500 & 2000 SQFT कमर्शियल व गोडाउन उपयोग हेतु 16 फीट ऊंचाई टीन शेड, बोरिंग सुविधा, अटैच लेट-बाथ, सर्व सुविधा युक्त

6267735937

मकान बेचना है

साईज 16X25, चार मंजिला होमस्टे हेतु उपयुक्त। कुंआ, दुकान सहित मकान बेचना है

पता
रामरतन शर्मा मार्ग, उज्जैन
फोन: 7869850570
9827832632

आवश्यकता है

दुकान पर काम करने हेतु युवक-युवती की। पेन्ट-शर्ट बनाने वाले कारीगर की भी आवश्यकता है।

संपर्क करें
9575555715, 9425094114

प्रवेश प्रारंभ

आवश्यकता है:- शिक्षक / शिक्षिकाओं की (अंग्रेजी माध्यम स्कूल में) योग्यता :- ग्रेजुएट, पोस्ट ग्रेजुएट, ऑफिस समय 10 से 01 बजे तक आवेदन:- 23-06-2026

सेन्ट मटार कान्वेंट स्कूल 36, मदार गेट सरदार स्टील के पास उज्जैन फोन नम्बर:-2557390

आवश्यकता

अशासकीय विद्यालय श्री संस्कृति कॉ. मि. स्कूल भैरवगढ़ में अध्यापन हेतु शिक्षक-शिक्षिकाओं की आवश्यकता है- अनुभवी एवं प्रशिक्षित को प्राथमिकता- योग्यता- B.E./D.E.D./Deled वेतन- 7000 से 8000 प्रतिमाह

राजेश राव हाण्डे- 9977588698
Head Master
Shri Sanskriti Convent
Middle School, Bhairavgar

खरीदना / किराए से चाहीए

उज्जैन में कोई भी छोटी होटल या होम स्टे, जो चालू अवस्था में हो खरीदना / किराए से चाहीए

संपर्क
9893374872

बेचना है

अगरबत्ती का कारखाना बेचना है, वियतनाम ऑटोमैटिक मशीन। ड्रायर मिक्सर और अन्य सामान बेचना है। स्थान- नागझिरी, उज्जैन

संपर्क
9111328540

रद्दी बेचना है

अखबारी फ्रेश रद्दी, थोक रेट में टनों से 10-10 किलो के बंडल में बेचना है

संपर्क
7773077762

तुरंत आवश्यकता है

1 ग्राम ज्वेलरी व आर्टिफिशियल ज्वेलरी की मार्केटिंग के लिए युवक-युवतियों की आवश्यकता है। वेतनमान 15000 से शुरू। ज़रूरी 8 घंटे। कार्य सिर्फ उज्जैन शहर के लिए। नोट: इच्छुक व्यक्ति एजेंसी लेने हेतु संपर्क करें।

बाबा डायरेक्ट मार्केटिंग कंपनी मालीपुरा, उज्जैन मोबाइल- 9981248359

Sport

हॉकी वर्ल्डकप में 19 अगस्त को भारत बनाम पाकिस्तान

महिला टीम का पहला मुकाबला चीन से

15 अगस्त से टूर्नामेंट की शुरुआत

एजेंसी ►► नई दिल्ली

मेंस और विमेंस हॉकी वर्ल्ड कप 15 अगस्त से नीदरलैंड्स और बेल्जियम में खेला जाएगा। 30 अगस्त तक चलने वाले 16 टीमों के टूर्नामेंट का फॉर्मेट बदला गया है। अब क्वार्टर फाइनल नहीं होंगे। भारत का पूल-डी में इंग्लैंड, पाकिस्तान और वेल्स के साथ रखा गया है। हरमनप्रीत सिंह की कप्तानी वाली भारतीय टीम 15 अगस्त को वेल्स के खिलाफ अभियान शुरू करेगी। इसके बाद 17 अगस्त को इंग्लैंड और 19 अगस्त को पाकिस्तान से मुकाबला होगा। वर्ल्ड कप में कुल 16 टीमों हिस्सा ले रही हैं। इन्हें चार पूल में बांटा गया है और



हर पूल में चार-चार टीमों हैं। टूर्नामेंट के फॉर्मेट में सबसे बड़ा बदलाव क्वार्टर फाइनल को हटाना है। शुरूआती चारों पूल से टॉप-2 टीमों अगले ग्रुप स्टेज में जाएंगी। यानी कुल 8 टीमों दूसरे

चरण में पहुंचेंगी। दूसरे चरण में इन टीमों को दो ग्रुप में बांटा जाएगा। इसके बाद दोनों ग्रुप की टॉप-2 टीमों सेमीफाइनल में पहुंचेंगी। इस तरह सीधे दूसरे ग्रुप स्टेज से सेमीफाइनल का रास्ता खुलेगा।

भारत के लिए शुरुआती मैच बेहद अहम

नए फॉर्मेट में ग्रुप स्टेज का महत्व बढ़ गया है। भारत को अपने पूल में इंग्लैंड और पाकिस्तान जैसी मजबूत टीमों का सामना करना है। दूसरे चरण में पहुंचने के बाद शुरुआती ग्रुप के आपसी मुकाबलों का असर भी आगे पड़ेगा। भारतीय टीम के कोच क्रेग फुल्टन ने भी शुरुआती पूल मैचों को बेहद महत्वपूर्ण बताया है। उनके मुताबिक, टॉप-2 में पहुंचना जरूरी है और आगे जाने वाली टीमों के बीच हुए मैच का नतीजा अगले चरण में भी अहम भूमिका निभाएगा।

वैभव सूर्यवंशी नेट्स में डिफेंस की प्रैक्टिस करते दिखे, दलीप ट्रॉफी में ईस्ट जोन के लिए खेलेंगे

एजेंसी ►► नई दिल्ली

वैभव सूर्यवंशी ने दलीप ट्रॉफी की तैयारी शुरू कर दी है। वे नागपुर में राजस्थान रॉयल्स के कैप में रेड बॉल क्रिकेट की प्रैक्टिस कर रहे हैं। उन्होंने मंगलवार को ट्रेनिंग का वीडियो शेयर किया।

इसमें सूर्यवंशी बॉल छोड़ने और डिफेंस करते नजर आए। अर्टेंकिंग शॉट्स पर भी काम किया। पोस्ट के कैप्शन में उन्होंने सिर्फ प्रिपरेशन लिखा। 15 साल की उम्र में इंटरनेशनल क्रिकेट में डेब्यू करने वाले वैभव दलीप ट्रॉफी में ईस्ट जोन की ओर से खेलेंगे। वैभव को टीम का वाइस-कैप्टन बनाया गया है। 23 अगस्त को उनका मैच नॉर्थ-ईस्ट जोन से है। विकेटकीपर-बल्लेबाज ईशान किशन टीम की कप्तानी करेंगे।



जिम्बाब्वे के खिलाफ टी-20 सीरीज खत्म होने के बाद वैभव ने अपना फोकस

रेड-बॉल क्रिकेट पर कर लिया है।

क्रिकबज की रिपोर्ट के मुताबिक, वे नागपुर में राजस्थान रॉयल्स के परफॉर्मस सेंटर में ट्रेनिंग कर रहे हैं। रॉयल्स ने खिलाड़ियों के लिए 10 दिन का ट्रेनिंग कैंप लगाया है।

इस कैंप में वैभव के अलावा तुषार देशपांडे, संदीप शर्मा, शुभम दुबे, रवि सिंह और सुशांत मिश्रा भी शामिल हैं। इनमें वैभव और तुषार दलीप ट्रॉफी में खेलेंगे। तुषार वेस्ट जोन की टीम का हिस्सा होंगे। ईशान किशन (कप्तान), वैभव सूर्यवंशी (उपकप्तान), अभिमन्यु ईश्वरन, सुदीप घरामी, मोहम्मद शमी, मुकेश कुमार, शाहबाज अहमद, सूरज जायसवाल, विराट सिंह, कुमार कुशाग्र, शिखर मोहन, सुबांशु सेनापति, अभिजीत सरकार, अनुकूल रॉय और डेनिश दास।

स्वत्वाधिकारी अवतिका प्रकाशन (भागीदारी फर्म) के लिए प्रकाशक, मुद्रक संदीप मेहता द्वारा अवतिका ऑफसेट 2, रानी लक्ष्मीबाई मार्ग उज्जैन (म.प्र.) से मुद्रित एवं ए-5 द्वितीय तल विजयनगर मेन रोड इन्दौर (म.प्र.) से प्रकाशित। संपादक : संदीप मेहता, फोन : 0731-4085777, मोबा. 9827777777 e-mail: awantikapress@gmail.com